



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 13-05-2025



உச்சநீதிமன்றத்தின் நெற்றியடி!

“பி.எம்.ஸ்ரீ. திட்டத்தில் கையெழுத்துப் போடுங்கள் என்று தமிழ்நாடு அரசுக்கு உத்தரவிட முடியாது” என்று உச்சநீதிமன்றம் நெற்றியடி தீர்ப்பை வழங்கி இருக்கிறது.

பா.ஜ.க.வைச் சேர்ந்த வழக்கறிஞர் ஜி.எஸ்.மணி என்பவர் உச்சநீதிமன்றத்தில் ஒரு பொதுநல வழக்கை தாக்கல் செய்திருந்தார். “நாட்டின் கல்வித் தரத்தை உயர்த்துவதற்காக ஒன்றிய அரசு தேசியக் கல்விக் கொள்கையை உருவாக்கி இருக்கிறது. அந்தத் திட்டத்தின் கீழ் இந்தியா முழுமைக்கும் 14 ஆயிரம் பள்ளிகளை மேம்படுத்தப் போகிறார்கள். இந்த ஒப்பந்தத்தில் தமிழ்நாடு, கேரளா, மேற்கு வங்கம் ஆகிய மூன்று மாநிலங்கள் இணையவில்லை. அவர்கள் ஒன்றிய அரசின் ஒப்பந்தத்தில் கையெழுத்துப் போட மறுக்கிறார்கள். புதிய கல்விக் கொள்கையானது தமிழ் மொழிக்கும், தமிழர் நலனுக்கும் எதிரானது என்று தமிழ்நாடு முதலமைச்சர் அவர்கள் சொல்கிறார்கள். இது உண்மைக்கு மாறானது. அரசியல் உள்நோக்கம் கொண்டது. எனவே, தமிழ்நாடு, கேரளா, மேற்கு வங்கம் ஆகிய மூன்று மாநிலங்களையும் இத்திட்டத்தில் கையெழுத்துப் போட உச்சநீதிமன்றம் உத்தரவிட வேண்டும்” என்று அந்த மனுவில் கேட்டிருந்தார் பா.ஜ.க. வழக்கறிஞர்.

இந்த வழக்கானது உச்சநீதிமன்ற நீதிபதிகள் பார்த்தீவாலா, ஆர்.மகாதேவன் அமர்வு முன்னால் விசாரணைக்கு வந்தது. வழக்குத் தொடுத்திருப்பவரை யார் என்று நீதிபதிகள் கேட்டார்கள். “நான் தமிழ்நாட்டைச் சேர்ந்தவன்” என்றும், “டெல்லியில் வசிக்கிறேன்” என்றும் அவர் சொன்னார். “டெல்லியில் தானே வசிக்கிறீர்கள். உங்களுக்கு இந்தி கற்றுக் கொள்ள எந்தத் தடையும் இல்லையே, டெல்லியில் இருந்து இந்தியை தாராளமாகக் கற்றுக் கொள்ளுங்கள்” என்று நீதிபதிகள் அறிவுரை சொன்னார்கள்.

“மாநிலங்கள், தேசியக் கல்விக் கொள்கையை நடைமுறைப்படுத்துவதா? இல்லையா? என்பது மிகவும் சிக்கலான விவகாரம் ஆகும். நாட்டு மக்களின் உரிமைகள் பாதுகாக்கப்பட வேண்டும் என்று உச்சநீதிமன்றம் தனது அதிகாரத்தைப் பயன்படுத்தி நடைமுறைப்படுத்த வேண்டும் என்று மாநிலங்களைக் கட்டாயப்படுத்த முடியாது. ஆனால், தேசியக் கல்விக் கொள்கை போன்றவற்றை நடைமுறைப்படுத்த வேண்டும் என்று மாநிலங்களைக் கட்டாயப்படுத்த முடியாது. ஆனால் தேசியக் கல்விக் கொள்கையை நடைமுறைப்படுத்தும் போது அடிப்படை உரிமைகள் பாதிக்கப்படலாம் அதில் உச்சநீதிமன்றம் தலையிட முடியும். எனவே உங்கள் மனுவில் உள்ள கோரிக்கைகளை விசாரணை நடத்த விரும்பவில்லை” என்று சொல்லி பா.ஜ.க. வழக்கறிஞர் தாக்கல் செய்த மனுவைத் தள்ளுபடி செய்துள்ளார்கள்.

தேசியக் கல்விக் கொள்கையை நடைமுறைப்படுத்துங்கள் என்று மாநிலங்களுக்கு உத்தரவிட முடியாது என்று சொன்னது மட்டுமல்ல; தேசியக் கல்விக் கொள்கையானது அடிப்படை உரிமைகளை பாதித்தால் அப்போது தலையிடுவதாகவும் உச்சநீதிமன்ற நீதிபதிகள் சொல்லி இருக்கிறார்கள்.

தேசியக் கல்விக் கொள்கையானது, மாநிலத்தின் அடிப்படை உரிமைகளை பாதிப்பதாகவே அமைந்துள்ளது. பி.எம்.ஸ்ரீ. திட்டத்தில் தமிழ்நாடு சேரவில்லை என்பதற்காக, பள்ளிக் கல்வியின் வேறொரு திட்டத்துக்காக வழங்க வேண்டிய ரூ.2000 கோடி பணத்தை நிறுத்தி வைத்தது ஒன்றிய பா.ஜ.க. அரசு.

பள்ளிக் கல்வித் துறைக்கு தரும் நிதியை, ‘மும்மொழித் திட்டத்தை ஏற்காவிட்டால் தர மாட்டோம்’ என்று ஒன்றிய அமைச்சர் தர்மேந்திர பிரதான் கூறினார். “பி.எம்.ஸ்ரீ. திட்டத்தை ஏற்காததால் தமிழ்நாடு 2 ஆயிரம் கோடி ரூபாய் இழக்கிறது என்று சொல்லும் ஒன்றிய அமைச்சர் தர்மேந்திர பிரதான் அவர்களே! தமிழ்நாட்டில் இருந்து நீங்கள் வாங்கிக் கொண்டு இருக்கும் வரியைத் தர மாட்டோம் என்று சொல்ல எங்களுக்கு ஒரு நொடி போதும்... மற்றதுவிடாதீர்கள்” என்று எச்சரிக்கை செய்தார் மாண்புமிகு முதலமைச்சர் அவர்கள்.

“இந்தத் திட்டத்தில் கையெழுத்துப் போட்டால்தான் இரண்டாயிரம் கோடி பணம் கிடைக்கும் என்றாலும்பத்தாயிரம் கோடி பணம் கிடைக்கும் என்றாலும் போட மாட்டோம். இரண்டாயிரம் கோடி பணத்துக்காக இன்று கையெழுத்துப் போட்டால் இரண்டாயிரம் ஆண்டு பின்னோக்கி இந்த தமிழ்ச் சமுதாயம் போய்விடும்.அந்தப் பாவத்தை இந்த முத்துவேல் கருணாநிதி ஸ்டாலின் செய்ய மாட்டான்” என்று சொன்னார். இந்தியாவில் இப்படி எந்த முதலமைச்சரும் பேசி இருக்க மாட்டார்கள். இப்படி பிளாக் மெயில் செய்யவே இதுபோன்ற திட்டங்களைப் பயன்படுத்துகிறது ஒன்றிய அரசு.

அவர்களுக்கு இந்தியைத் திணிக்க வேண்டும், சமஸ்கிருதத்தை புகுத்த வேண்டும். அதற்காகத்தான் தேசியக் கல்விக் கொள்கை, பி.எம்.ஸ்ரீ. பள்ளிகள் என்று பல்வேறு வித்தைகளைக் காட்டுகிறார்கள்.

‘புதிய கல்விக் கொள்கையானது தமிழுக்கும் தமிழர்க்கும் விரோதமானது என்று தமிழ்நாடு முதலமைச்சர் சொல்வது உண்மைக்கு மாறானது. அரசியல் உள்நோக்கம் கொண்டது’ என்று வழக்கு தாக்கல் செய்ய வர் சொல்லி இருக்கிறார். உள்துறை அமைச்சர் அமிதஷா பேசிய பேச்சை அந்த வழக்கறிஞர் படிக்க வேண்டும். “தேசியக் கல்விக் கொள்கையானது சமஸ்கிருதத்தை முக்கியத் தூணாகக் கொண்ட இந்திய அறிவு முறைக்கு வலுவான முக்கியத்துவம் அளிக்கிறது” என்று பேசி இருக்கிறார். இதை வைத்துத்தான் தமிழர்க்கும், தமிழர்க்கும் எதிரானது தேசியக் கல்விக் கொள்கை என்கிறார் முதலமைச்சர் அவர்கள்.

முதலில் இந்தி, அதன்பிறகு சமஸ்கிருதம். இவைதான் ஆட்சி மொழி ஆக வேண்டும் என்று சொல்வது ஆர்.எஸ்.எஸ். அமைப்பின் கொள்கை. அதனைத்தான் தேசியக் கல்விக் கொள்கை மூலமாக அமல்படுத்தப் பார்க்கிறார்கள்.

அதனால்தான், ‘இது கல்விக் கொள்கையல்ல, காவிக் கொள்கை’ என்கிறார் முதலமைச்சர் மாண்புமிகு மு.க.ஸ்டாலின் அவர்கள். இதனை உச்சநீதிமன்றத்தின் மூலமாக நுழைக்கப் பார்த்தார்கள். அதுவும் நடக்கவில்லை.



துணை முதலமைச்சர் உதயநிதி ஸ்டாலின் அவர்கள் நேற்று (12.5.2025) சென்னை தரமணியில் செயல்பட்டு வரும் செய்தி மக்கள் தொடர்புத் துறையின் தமிழரசு இதழ் அலுவலகத்தில் அமைக்கப்பட்டுள்ள முத்தமிழுருள் அவர்களின் மாப்பளவுச் சிலையை திறந்து வைத்து, அலங்கரித்து வைக்கப்பட்டுள்ள புகைப்படத்திற்கு மலர்நூலி மரியாதை செலுத்தினார். இந்நிகழ்வில் தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன், மேயர் திருமதி ஆர்.பிரியா, சட்டமன்ற உறுப்பினர்கள் எஸ்.அருவிந்த் ரமேஷ், ஏ.எம்.வி.பிரபாகர் ராஜா, க.கணபதி, ஜே.எம்.எச்.ஹசன் மௌலானா, தமிழ் வளர்ச்சி மற்றும் செய்தித் துறை செயலாளர் வே. ராஜாராமன், செய்தி மக்கள் தொடர்புத் துறை இயக்குநர் மரு. இரா. வைத்திநாதன், கூடுதல் இயக்குநர் ச.செல்வராஜ், மாமன்ற உறுப்பினர்கள் உள்பட துறை அலுவலர்கள் உடனிருந்தனர்.

அமலாக்கத்துறை போன்ற அமைப்புகளை அரசியல் பழிவாங்கலுக்கு பயன்படுத்தும் ஒன்றிய பா.ஜ.க. அரசிற்கு கண்டனம்!

புதுக்கோட்டை தெற்கு மாவட்டச் செயற்குழுக் கூட்டத்தில் தீர்மானம்! மாவட்டச் செயலாளர் - அமைச்சர் எஸ்.ரகுபதி அறிவிப்பு!

புதுக்கோட்டை, மே 13 - புதுக்கோட்டை தெற்கு மாவட்டச் செயற்குழுக் கூட்டம் 7.5.2025 - புதன்கிழமை காலை 11.30 மணியளவில் புதுக்கோட்டை மாலையிடு கற்பக விநாயகா (ஏ.சி.) திருமண மகாலில் நடைபெற்றது.

புதுக்கோட்டை தெற்கு மாவட்டச் செயலாளர் - இயற்கை வளங்கள் துறை அமைச்சர் எஸ்.ரகுபதி அனைவரையும் வரவேற்று ஆலோசனைகள் வழங்கி சிறப்புரையாற்றினார்.

புதுக்கோட்டை தெற்கு மாவட்ட அமைத் தலைவர் அ.சுப்பிரமணியன் தலைமை வகித்தார். பிற்படுத்தப்பட்டோர் நலத்துறை அமைச்சர் சி.வ.மெய்யநாதன், புதுக்கோட்டை வடக்கு மாவட்டச் செயலாளர் கே.கே.செல்வராண்டியன், ஆகியோர் முன்னிலை வகித்தனர்.

இந்நிகழ்வுகளில் மாநில விவசாயத் தொழிலாளர் அணி துணைத் தலைவர் த.சந்திரசேகரன், தீர்மானக்



குழு உறுப்பினர் வழக்கறிஞர் சி.ராமநாதன், தேர்தல் பணிக் குழுச் செயலாளர் பரணி இ.ஏ.கார்த்திகேயன மாவட்ட துணைச் செயலாளர்கள் குரூன்.இளங்கோவன், க. அடைக்கலம், ஸ்ரீதேவி அண்ணாத்துரை, மாவட்டப் பொருளாளர் ஜெ.அப்துலஹிர், இரா.ஆனந்த், ஆர்.ஆர்.கே.கலைமணி, உதயம் சண்முகம், பொன்.ராமலிங்கம், சக்தி ராமசாமி, பொன்.கணேசன், கே.பி.கே.டி.தங்கமணி, அ.அடைக்கலமணி, அ.முத்து, எஸ்.எம்.சீனியார், அரு.வடிவேல், கே.எஸ்.ரவி, எல்.

குமார் (எ) துரைக்கண்ணு, வி.ஆர்.இளையராஜா, க.ராஜேந்திரன், த.மணிராஜன், ஆர்.வி.செல்வம், கே.எம்.சுப் பிரமணியம், கலைவாணி சுப் பிரமணியன், உஷா செல்வம், அ.அழகப்பன், கே.சி.சிவகுமார், நாசர் (எ)செந்தில் குமார், ஆ.பழனிக்குமார், எஸ்.எம்.குமரேசன், கன்குல் மகரியா, ஆ.கலைச்செல்வன், இரா.மேகநாதன், கே.ஆர்.ராமசாமி, மணிகண்டன், பொன்.லோக நாதன், டி.வளர்மதி, சிவ குமார், சக்திவேல், ஹரி விமலாதி, எம்.ஜி.(எ) ராமச்சந்திரன் நடேசன், கருணாகரன், அப்துல் ஹமீது, பாத்திமா பீவி, தேவி, இரா.தமிழ்ராசு, நகருதீன், மேகலா முத்து, திருமயம் ராஜன், ராஜு பெரியண்ணன், ஆர்.எம்.கே.கார்த்திக், அழகத ஹென்றி, மற்றும் மாவட்ட அணிகளின் துணை அமைப்பாளர்கள், மாவட்ட இளைஞர் அணி துணை அமைப்பாளர்கள், மாவட்ட பிரதிநிதிகள், உள்ளூர் பிரதிநிதிகள் ஆகியோர் கலந்து கொண்டனர்.

முடிவில் மாவட்ட துணைச் செயலாளர் அடைக்கலம் நன்றி கூறினார். கூட்டத்தில் கீழ்க்கண்ட தீர்மானங்கள் நிறைவேற்றப்பட்டன. திராவிட மடால் அரசின் 5ஆம் ஆண்டு அடி.எடுத்து வைக்கும் மக்களின் மகத் தான பேரண்பை பெற்ற இந்தியாவிற்கே ரோல்மாதலாக செயல்படும் கழக தலைவர் மற்றும் முதல்வர் அவர்கள் 5வது ஆண்டில் அவரது பணி சிறப்பாக தொடர்ந்திடவும் முதல் 13ம் தேதி வரை சிறப்புடன் கூட்டத்தை நடத்தி நலத்திட்ட உதவிகள் வழங்குவதென தீர்மானிக்கப்படுகிறது. அமலாக்கத்துறை போன்ற அமைப்புகளை அரசியல் பழிவாங்கலுக்கு பயன்படுத்தும் ஒன்றிய பா.ஜ.க. அரசின் அதிகார அத்துமீறலை இந்த மாவட்ட கழகம் வன்மையாகக் கண்டிப்பதோடு மக்கள் மன்றத்திலும் சட்டத்தின் துணை கொண்டும் திமுக எதிர்கொள்ளும் என தலைவர் தளபதி வாக்குத்திற்கு வலு சேர்க்கும் வகையில் சிறப்பு போடு பணியாற்றுவது என உறுதி ஏற்கப்படுகிறது.

டி.ஆர்.பாலு எம்.பி. - அமைச்சர் தா.மோ.அன்பரசன் - படப்பை மனோகரன் - ஏ.வந்தே மாதரம் பங்கேற்பு!

குன்றத்தூர் கெருகம்பாக்கத்தில் கழக அரசின் சாதனை விளக்க பொதுக்கூட்டம்!

கவிஞர் ஈகை கோ.தனசேகரன் - இரா.ராஜீவ்காந்தி சிறப்புரை!

சென்னை, மே.13- காஞ்சிபுரம் வடக்கு மாவட்டம் குன்றத்தூர் வடக்கு ஒன்றிய தி.மு.க. மற்றும் கெருகம்பாக்கம் ஊராட்சி தி.மு.க. சார்பில் “நாடு போற்றும் நான்கு ஆண்டு தொடரட்டும் பல்லாண்டு” கழக ஆட்சியின் சாதனைகளை விளக்கி நலத்திட்ட உதவிகள் வழங்கி மாடுபெரும் பொதுக்கூட்டம் இன்று (13.05.2025 - செவ்வாய்க்கிழமை) மாலை 6.00 மணியளவில் கெருகம்பாக்கம் கற்பக விநாயகர் கோவில் தெரு, அருகில் குன்றத்தூர் வடக்கு ஒன்றிய கழக துணை செயலாளர் கே.வசீகரன் தலைமையில் ஊராட்சி மன்ற துணை தலைவர் லைலா தினகரன் வரவேற்புரையில் நடைபெறுகிறது.

வெ.கவிபாரதி, செ.இமான் கௌதம் து.நாராயணன், அ.பன்னீர் செல்வம், அ.ராஜலிங்கம், பெ.முருகன், செங்குட்டுவன், டி.விரபத்திரன், மு.க.தியாகு, பி.காகி, சு.சுகன், டி.நந்தகோபால், நீ.ஜானகிராமன், ஜெபரோல் குகன், கௌசல்யா சதீஷ், ஆகியோர் முன்னிலையில் நடைபெற உள்ள பொது கூட்டத்தில் தலைமை கழக பேச்சாளர் கவிஞர் ஈகை கோ.தனசேகரன் அமைச்சர் தா.மோ. அன்பரசன், கழக பொருளாளர் டி.ஆர்.பாலு, கழக மாணவரளர் இரா.ராஜீவ்காந்தி, ஆகியோர் கழக அரசின் சாதனை விளக்க சிறப்புரை ஆற்றி பொதுமக்களுக்கு நலத்திட்ட உதவிகளை வழங்குகின்றனர்.

இதில் காஞ்சிபுரம் மாவட்ட ஊராட்சி குழு தலைவர் படப்பை ஆ.மனோகரன், குன்றத்தூர் வடக்கு ஒன்றிய கழக செயலாளர் வந்தே மாதரம், குன்றத்தூர் ஊராட்சி ஒன்றிய குழு தலைவர் திருமதி சரஸ்வதி மனோகரன்,

கே.துளசிங்கம், மாவட்ட அணியின் நிர்வாகிகள் தி.க. பால்கரன், டி.எஸ்.எம்.ஜெயகரன், டி.ஆர்.சாரதி பெரியநாயகம், ப.குமரவேல், தா.அன்பழகன், தமிழரசு கிரேஷ், ஒன்றிய இளைஞரணி நிர்வாகிகள் எஸ். ஜனார்த்தனன், எம்.ஆர்.நவீன் ராஜு, கு.பிரவீன் குமார், பா.கு.தமிழ்வாணன்,

செ.அரிபிரசாத், ஒன்றிய மாணவர் நிர்வாகிகள் ஆர். பிரபு, வெ.வசந்தகுமார், பா.மகேஸ்வரன், ஆர்.அரிபாபு, ஒன்றிய மக எரிணி நிர்வாகிகள் காமாட்சி பாலு, ஜோஸ் பின் கிளாரா, அமுதா சத்திய பிரியா, உள்ளிட்ட கழக நிர்வாகிகள் கலந்து கொள்ள உள்ள பொதுக் கூட்டத்திற்கு ஒன்றிய பிர

திநிதி பி.திலக் கிளை கழக இளைஞர் அணி செயலாளர் டி.சதிஷ்குமார் நன்றி யுரையாற்ற உள்ளனர். எனவே குன்றத்தூர் வடக்கு ஒன்றியத்திற்கு குட்பட்ட அனைத்து கிளைக் கழக நிர்வாகிகளும், மாணவரணி, மகளிர் அணி சேர்ந்த நிர்வாகிகளும் பெருமளவில் கலந்து கொண்டு சிறப்பித்திட வேண்டாமாய் அன்புடன் கேட்டுக்கொள்கிறோன். இவ்வாறு குன்றத்தூர் வடக்கு ஒன்றிய கழக செயலாளர் ஏ.வந்தே மாதரம் தனது அறிக்கையில் தெரிவித்துள்ளார்.



நாடு போற்றும் நான்காண்டு தொடரட்டும் பல்லாண்டு காஞ்சிபுரம் தெற்கு மாவட்டம் உத்திரமேரூர் சட்டமன்றத் தொகுதி காஞ்சிபுரம் மாநகரம் 3. பகுதி கழகம் சார்பில் கழக அரசின் சாதனை விளக்க பொதுக்கூட்டம் மாநகர செயலாளர் சி.கே.வி.தமிழ்ச்செல்வன் தலைமையில் பகுதி செயலாளர் அ.தசுதான் ஏற்பாட்டில் நடைபெற்றது. கூட்டத்தில் மாவட்ட கழக செயலாளர் க.சுந்தர் எம்எஸ்கு கலந்து கொண்டு சிறப்புரையாற்றினார் உடன் சட்டமன்ற உறுப்பினர் சி.வி.எம்.பி.எழிலரசன், தலைமை கழக பேச்சாளர் எம்.எஸ்.நாதன், மேயர் திருமதி.மகாலட்சுமி யுவராஜ், மாமன்ற உறுப்பினர் திருமதி.பூங்கொடி தசுதான் உள்ளிட்ட கழக நிர்வாகிகள் கலந்து கொண்டனர்.